

રજૂ તારીખ :- ૦૨/૧૨/૨૦૨૫
દાખલ તારીખ :- ૦૨/૧૨/૨૦૨૫
જજમેન્ટ તારીખ :- ૦૭/૦૪/૨૦૨૬
અ વ ધિ :- વર્ષ/ માસ/ દિવસ
૦૦ - ૦૪ - ૦૫

મહે. કોટડાસાંગાણીના પ્રિન્સી. સીવીલ જજ સાહેબની કોર્ટમાં.

રેગ્યુ. દિવાની મુકદમા નંબર : ૧૨૩/૨૦૨૫
આંક : ૧૬

વાદી :-

પશ્ચિમ ગુજરાત વિજ કંપની લી.

થુ- ડેપ્યુટી એન્જીનીયર, રૂરલ સબ ડીવીઝન,
રહે. કોટડા સાંગાણી.

વિરૂદ્ધ

પ્રતિવાદી :-

દેવજીભાઈ વાલજીભાઈ ચૌહાણ,

રહે.વાદીપરા ગામમાં, તા.કોટડાસાંગાણી, જિલ્લો :- રાજકોટ.

દાવો : રૂ.૩૮,૪૧૭-૦૦ પૈસા વસુલ મળવા બાબત.

વાદી તરફે વિ. વ. શ્રી એમ. સી. દવે,
પ્રતિવાદી તરફે એકતરફી

(૧) વાદી તરફે હાલનો દાવો પ્રતિવાદી વિરૂદ્ધ રૂ.૩૮,૪૧૭-૦૦ પૈસા (અંકે રૂપિયા આડત્રીસ હજાર ચારસો સતર પુરા) વસુલ મેળવવા માટે દાખલ કરવામાં આવેલ છે. દાવાની ટૂંકમા હકીકત એવી છે કે, વાદી કંપની ની સ્થાપના ઈન્ડિયન ઈલેક્ટ્રીકસીટી એમેન્ડમેન્ટ એક્ટ ૨૦૦૩ ની જોગવાઈઓ હેઠળ થયેલી છે. જેની હેડ ઓફિસ રાજકોટ મુકામે છે અને તે પૈકીની ડીવીઝન તથા સબ ડીવીઝનની ઓફિસો રાજકોટ જિલ્લામાં દરેક જગ્યાએ આવેલી છે. અને તે પૈકીની કોટડાસાંગાણી મુકામે સબડીવીઝનની એક ઓફિસ અસ્તિત્વમાં આવેલી છે અને વાદી કંપની જાહેર જનતાને વીજળી પુરવઠો પાડવાનું કામ કરે છે. હાલના

પ્રતિવાદીએ વાદી કંપની પાસેથી રેસીડેન્સીયલ હેતુ માટે લાઈટ-કનેક્શન મેળવેલું છે. અને તેના ગ્રાહક નં. આર.જી.પી.આર.૩૯૭૧૮/૦૦૯૩૮/૮ છે. તારીખ ૦૨-૦૧-૨૦૨૪ ના રોજ વાદી કંપનીના જુનિયર એન્જીનિયર ડી.એસ.ચોટલીયા સાહેબ તથા સ્ટાફ દ્વારા ચેકીંગ કરવામાં આવેલ. અને તે સમયે આ વાદ્યસ્ત સ્થળ પર પ્રતિવાદી દેવજીભાઈ વાલજીભાઈ ચૌહાણ હાજર રહ્યા છે તેની હાજરીમાં સ્થળ તપાસ કરતાં વીજ વપરાશ ચાલુ છે પ્રતિવાદીના ઘર પાસેથી પસાર થતી વાદીની માલીકીની એલ.ટી. લાઈનમાંથી તેના ઘરે મેઈન-સર્વિસ તેના રૂમમાંથી વીજ-મીટરમાં આવે છે અને આ વીજ મીટર પહેલા ૨ મીટરના અંતરે આ મેઈન-સર્વિસ બ્રેક કરવામાં આવી છે. અને તેના ફેઈઝ-ન્યુટ્રલના છેડા ખુલ્લા કરીને તેમાં ખાનગી વાયરના છેડાનો સાંધો કરીને ડાયરેક્ટ લોડ જોડીને વીજમીટરમાં ખરેખર થતો વીજ-વપરાશ નોંધાતો અટકાવીને મીટરને બાયપાસ કરીને ઘરના વીજ ઉપકરણોમાં વીજ-વપરાશ કરીને ગેરરીતી આચરીને વીજળી અધિનિયમ-૨૦૦૩ ની કલમ-૧૨૬ મુજબનું અપકૃત્ય કરતાં રંગે હાથે પકડાઈ ગયા છે આ ગેરરીતીથી પ્રતિવાદીનો વીજ-વપરાશ ચેક કરતાં પંખા ૫×૬૦-૩૦૦ વોટ, એલ.ઈ.ડી. ૮×૯-૭૨ વોટ, ટી.વી. ૧×૧૨૦-૧૨૦ વોટ, પાણીની ઈલેક્ટ્રીક મોટર ૧×૩૭૫-૩૭૫ વોટ, ફ્રીઝ ૧×૨૨૫-૨૨૫ વોટ, ઈલેક્ટ્રીક સગડી ૧×૧૦૦૦-૧૦૦૦ વોટ મળીને કુલ ૨૧૯૨ વોટસનો થાય છે ચેકીંગશીટ નં.૧૨૨૮૭૧ ની તમામ કાર્યવાહી દરમિયાન પ્રતિવાદી દેવજીભાઈ વાલજીભાઈ ચૌહાણ હાજર રહ્યા હોઈને હાજરી બદલ તેની સહી કરવાનું કહેતા સહી કરી નથી. જ્યારે વાદી કંપનીના જુનિયર એન્જીનિયર ડી.એસ.ચોટલીયા સાહેબ તથા તેની સાથેના અન્ય અધિકારીની તેમાં સહી લેવામાં આવી છે. આ કામના પ્રતિવાદીએ ગેરરીતી કરી તેનું બીલ તા.૨૯/૦૧/૨૦૨૪ ના રોજ આપવામાં આવેલું છે તેનો એપ્રુવલ લેટર પણ મેળવેલો છે જેથી ઉપરોક્ત હકીકતે પ્રતિવાદીએ બાકી રકમનું બીલ નહીં ભરતા તા.૧૪/૦૫/૨૦૨૪ ના રોજ કાનુની નોટીસ આપવા છતાંય પુરેપુરી લેણી રકમ ચુકવી નથી. જેથી દાવો દાખલ કરતા સમયે પ્રતિવાદી પાસે વાદી કંપનીના ગેરરીતી આચરી તથા રેગ્યુલર વીજ વપરાશન જુલાઈ-ઓગષ્ટ-૨૦૨૩ થી જુલાઈ-ઓગષ્ટ-૨૦૨૪ સુધીના કુલ રૂ.૩૨,૫૫૭-૦૦ પૈસા તથા તેના પર ડી.પી.સી.ના રૂ.૫,૮૬૦/- પૈસા મળીને કુલ

રૂ.૩૮,૪૧૭-૦૦ પૈસા અંકે રૂપિયા આડત્રીસ હજાર ચારસો સતર પુરા વાદી કંપનીના બાકી લેણા નીકળે છે જેની વસુલાત કરવા માટે દાવો નામદાર કોર્ટમાં દાખલ કરેલ છે જેથી સબબ દાવો લાંવી દાંદ માંગેલ છે કે, પ્રતિવાદીએ ગેરરીતી આચરી તેના તથા રેગ્યુલર વીજ વપરાશના જુલાઈ-ઓગષ્ટ-૨૦૨૩ થી જુલાઈ-ઓગષ્ટ- ૨૦૨૪ સુધીના રૂ.૩૨,૫૫૭/- પૈસા તથા તેના પર ડી.પી.સી.ના રૂ.૫,૮૬૦/- પૈસા ઉમેરતા કુલ રૂ.૩૮,૪૧૭/- પૈસા અંકે રૂપિયા આડત્રીસ હજાર ચારસો સતર પુરા લેણા થાય છે તે લેણી રકમ દાવાની દાખલ તારીખથી વસુલ થતાં સુધી દરવર્ષે ૧૮% ના ચડતવ્યાજ સહિત વસુલ અપાવતુ હુકમનામું તેઓની તરફેણમાં કરી આપવા અરજ કરેલ છે. આ દાવાનું ખર્ચ પ્રતિવાદી પાસેથી અપાવવા અને દાવા મુજબની લેણી રકમ તથા દાવાનું ખર્ચ જો આ પ્રતિવાદી ભરપાઈ કરે નહી તો તેની જાત તથા તેની હરેક પ્રકારની મીલકતો જ્યાં જ્યાં આવેલી હોય તેવી તમામ મીલકતોથી વસુલ અપાવવા અરજ કરેલ છે તથા આ દાવાને અનુરૂપ એવી હરકોઈ અપાવી શકાય તેવી આનુસંગિક દાદ અપાવવા નમ્ર અરજ કરેલ છે.

(૨) વાદીની હાલની દાવા અરજીનાં કામે પ્રતિવાદી વિરુદ્ધ અત્રેની કોર્ટ ધ્વારા સમન્સ ઈસ્યુ કરતાં અને સમન્સ પ્રતિવાદીને બજી ગયેલ હોવા છતાં, આ કામે પ્રતિવાદી તરફે જાતે કે કોઈ અન્ય મારફતે હાજર થઈ દાવાનો જવાબ રજુ રાખવામાં આવેલ નથી કે કોઈ રજુઆત કરવામાં આવેલ નથી જેથી આ કામે, પ્રતિવાદી વિરુદ્ધ હાલના દાવાની કાર્યવાહી એકતરફી ચલાવવા માટે આંક-૧ લગત હુકમ કરવામાં આવેલ છે.

(૩) ઉપરોક્ત હકીકતે આ કામે આંક-૦૬ થી નીચે મુજબનાં મુદ્દા નિર્ણય માટે કાઢવામાં આવેલ છે.

(૧) શું વાદી સાબિત કરે છે કે, તેઓ પ્રતિવાદી પાસેથી વીજ વપરાશની બાકી રહેતી લેણી રકમ રૂ.૩૮,૪૧૭-૦૦/- વ્યાજ અને ખર્ચ સાથે વસુલવા હકકદાર છે ?

(૨) શું વાદી માંગ્યા મુજબની દાદ મેળવવા હકકદાર છે ?

(૩) શું હુકમ અને શું હુકમનામું ?

(૪) ઉપરોક્ત મુદ્દાઓનાં મારા નિર્ણયો નીચે મુજબ છે.

(૧) અંશત: હકારાત્મક, (વાર્ષિક - ૬% લેખે)

(૨) અંશત: હકારાત્મક,

(૩) આખરી હુકમ મુજબ.

(૫) પક્ષકારો તરફે હાલનાં કામે નીચે મુજબનાં મૌખિક તેમજ દસ્તાવેજી પુરાવાઓ રજૂ કરવામાં આવેલ છે.

(અ) વાદી તરફે રજૂ કરવામાં આવેલ મૌખિક તથા લેખિત પુરાવાઓ :-

અનુ.	આંક	વિગત
(૧)	૦૭	વાદી તરફે દિપકકુમાર ભગવાનજીભાઈ ઘાંગા નું સરતપાસનું સોગંદનામું.
(૨)	૦૮	પ્રતિવાદીના સ્થળ ઉપર તૈયાર કરેલ ચેકીંગ રીપોર્ટ અસલ.
(૩)	૧૦	પ્રતિવાદીને કલમ-૧૨૬ નું વીજ વપરાશનું બીલ આપ્યું તેની ઓફીસકોપી.
(૪)	૧૧	પ્રતિવાદીને વીજ વપરાશનું બીલ આપ્યું તેની કેલ્ક્યુલેશનસીટ અસલ.
(૫)	૧૨	પ્રતિવાદીને રજી.એ.ડી.થી આપેલ કાનુની નોટીસની ઓફીસકોપી.
(૬)	૧૩	પ્રતિવાદીને કાનુની નોટીસ આપી તેની પરત મળેલ વીન્ડો સ્લીપ અસલ.
(૭)	૧૪	પ્રતિવાદીએ કરેલા વીજળી-વપરાશ હીસાબ દર્શાવતો વાદી કંપનીનો લેઝરનો ઉતારાની ખરી નકલ.
(૮)	૧૫	કલોઝીંગ પુરસીસ.

(૬) આ કામનાં પક્ષકારો તરફે ઉપર મુજબનાં પુરાવાઓ રજૂ કર્યા બાદ આ કામ આખરી દલીલ ઉપર રાખવામાં આવતાં વિ.વ.શ્રી એમ. સી. દવે ધ્વારા મૌખિક દલીલો કરવામાં આવેલ છે.

- :: કારણો :: -

મુદ્દા નંબર : ૧ તથા ૨ અને ૩ ની સંયુક્ત ચર્ચા. ::-

(૭) આ કામે વાદીનાં પુરાવા ધ્યાને લેવામાં આવે તો વાદી તરફે વાદીએ સરતપાસનું સૌં ગદનામું આંક-૦૭ થી રજુ થયેલ છે. અને પોતાની દાવાની હકીકતને સમર્થન આપતો પુરાવો રજુ કરી પ્રતિવાદી પાસેથી ૩૧.૩૮,૪૧૭-૦૦ પૈસા લેવા થાય છે. તેવી હકીકત જણાવેલ છે. આ કામે વાદીએ આંક-૧૨,૧૩ અને આંક-૧૪ થી દસ્તાવેજી પુરાવા નોટીસની ઓફીસ કોપી, પ્રતિવાદીને કાનુની નોટીસ આપી તેની પરત મળેલ વીન્ડો સ્લીપ અસલ તથા વાદી કંપનીના લેઝરના ઉતારાની ખરી નકલ રજુ કરેલ છે. વધુમાં વાદીએ પોતાના સોગંદનામાં મા જણાવેલ છે કે, પ્રતિવાદીએ વીજ વપરાશના જુલાઈ- ઓગષ્ટ-૨૦૨૩ થી જુલાઈ-ઓગષ્ટ-૨૦૨૪ સુધી વીજ વપરાશના બીલના નાણાં ૩૧.૩૮,૪૧૭-૦૦ પૈસા બાકી છે (જેમાં ડી.પી.સી. ૩૧.૫,૮૬૦/- છે), અને તે તેઓએ ઉઘરાણી કરવા છતા ચુકવેલા નથી. આ કામે વાદીએ તેના દાવાની હકીકતના સમર્થનમાં બાકી લેવા બતાવવા આંક- ૦૮ થી ચેકીંગ રીપોર્ટ તથા આંક-૧૦ થી વીજ વપરાસનું બીલો રજુ કરેલ છે તેમજ આંક-૧૧ થી પ્રતિવાદીને વીજ વપરાશનું બીલ આપ્યું તેની કેલ્ક્યુલેશનશીટ રજુ કરેલ છે જે દસ્તાવેજી પુરાવાઓ દાવાની હકીકતને સમર્થન કરતા છે. આ કામે સદર સાહેદની જુબાનીને પ્રતિવાદી ધ્વારા હાજર રહી પડકારવામાં આવેલ નથી. તેમજ વાદીની જુબાનીને ચેલેન્જ કરેલ નથી. તેમજ વાદી ગુજરાત સરકારનું એક જાહેર સાહસ છે, જેથી વ્યાજ ન આપવામાં આવે તો કંપનીને આર્થિક નુકશાન થાય, જેની આડકતરી અસર આમ લોકોએ ભોગવવી પડે, પરંતુ હાલના કેસમાં વાદીએ દાવાની રકમ ઉપર જે ટકા વ્યાજ વસુલ લેવાની માંગણી કરેલ છે, તે વ્યાજનો દર વધારે છે, પ્રતિવાદી સાથે વાદી ધ્વારા વ્યાજ બાબતે કોઈ એગ્રીમેન્ટ કરેલ હોય તેવું પુરાવા પરથી જણાય આવતું નથી. આ કામે વાદીએ પોતાની દાવા હકીકતને મહદઅંશે પુરવાર કરેલ હોય ત્યારે માંગ્યા મુજબની દાદ તેઓને નહીં આપવા અંગે કોઈ કારણ નથી. પરંતુ વાદીએ જે વ્યાજની માંગણી કરેલ છે, તે અતીશયોક્તી ભરેલું હોય જેથી પ્રતિવાદી પાસેથી વ્યાજ ૧૮% લેખે વસુલ અપાવવાની દાદ મંજૂર કરી શકાય તેમ નથી. પરંતુ હાલના સમયમાં રાષ્ટ્રીયકૃત બેંક ધ્વારા આપવામાં આવતા વ્યાજના દર ધ્યાને લઈ તેમજ નામ. સુપ્રિમ કોર્ટ તથા

હાઈકોર્ટના જુદાજુદા ચુકાદાઓને ધ્યાને લઈ વીજ વપરાશની વિલંબીત ચુકવણી ઉપર વાર્ષિક ૬% લેખે વ્યાજ અપાવવાનું ન્યાયોચીત જણાતુ હોય જેથી મુદા નંબર : ૧ તથા ૨ નો જવાબ અંશત: હકારમાં ઠરાવી મુદા નંબર : ૩ પરત્વે આખરી હુકમ નીચે મુજબ કરવામાં આવે છે.

-:: હુકમ ::-

૧. વાદીનો દાવો અંશત: મંજૂર કરવામાં આવે છે.
૨. આ કામનાં વાદી રૂ.૩૮,૪૧૭-૦૦ (અંકે રૂપિયા આડત્રીસ હજાર ચારસો સતર પુરા) દાવા તારીખથી વાર્ષિક ૬% નાં વ્યાજ સાથે વસુલ થતા સુધી પ્રતિવાદી પાસેથી વસુલ મેળવવા હકકદાર છે જે પ્રતિવાદીએ વાદીને ચુકવી આપવાનો હુકમ કરવામાં આવે છે.
૩. દાવાનો ખર્ચ પક્ષકારોએ પોત પોતે ભોગવવો. હુકમ મુજબ હુકમનામું આકારવું.

હુકમ આજ તારીખ : ૦૭મી, માહે : એપ્રિલ, સને : ૨૦૨૬ નાં રોજ ખુલ્લી અદાલતમાં વાંચી સાંભળાવી જાહેર કર્યો.

તારીખ : ૦૭/૦૪/૨૦૨૬
સ્થળ : કોટડા સાંગાણી.

(**ઋત્વિજ ફાલ્ગુનભાઈ ત્રિવેદી**)
પ્રિન્સિ.સિવિલ જજ, કોટડાસાંગાણી.
U.I.C. No.GJ01748